



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 2213/37 - 2021 පෙබරවාරි මස 03 වැනි දින - 2021.02.03

2213/37 ஆம் இலக்கம் - 2021 ஆம் ஆண்டு பெப்புருவரி மாதம் 03 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.பி. 10/2017 (III)

2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டம்

2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தின் 7 ஆம் பிரிவுடன் சேர்த்து வாசிக்கப்படும் 29 ஆம் பிரிவின்கீழ் நிதி அமைச்சரால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
நிதி அமைச்சர்.

கொழும்பு,
2021, பெப்புருவரி 03.

ஒழுங்குவிதிகள்

1. இவ்வொழுங்குவிதிகள் 2021 ஆம் ஆண்டின் 4 ஆம் இலக்க வெளிநாட்டுச் செலாவணி (நானாவித மூலதனக் கொடுக்கல் வாங்கல்களின் வகுப்புகள்) பற்றிய ஒழுங்குவிதிகள் என எடுத்துக்காட்டப்படலாம் என்பதுடன் 2021, மார்ச் 22 இலிருந்து நடைமுறைக்கு வரும் வகையில் தொழிற்படுத்தப்படல் வேண்டும்.

2. இதற்கான அட்டவணையிற் குறித்துரைக்கப்பட்ட நானாவித மூலதனக் கொடுக்கல் வாங்கல்களின் வகுப்புகள், சட்டத்தின் 4 ஆம் பிரிவிற் குறித்துரைக்கப்பட்ட அளவுக்கு ஓர் அதிகாரமளிக்கப்பட்ட வியாபாரியினால் அல்லது மட்டுப்படுத்தப்பட்ட வியாபாரியினால் நிறைவேற்றப்படுவதற்கு அனுமதிக்கப்பட்ட வெளிநாட்டுச் செலாவணியிலான மூலதனக் கொடுக்கல் வாங்கல்களின் அதிகாரமளிக்கப்பட்ட வகுப்புசுளாதல் வேண்டும்.



3. இவ்வொழுங்குவிதிகளின்கீழ் வெளிநாட்டுச் செலாவணியிலான நானாவித மூலதனக் கொடுக்கல் வாங்கல்களை நிறைவேற்றுவதில், ஒவ்வோர் அதிகாரமளிக்கப்பட்ட வியாபாரியும் அல்லது மட்டுப்படுத்தப்பட்ட வியாபாரியும் சட்டத்தின் 9 ஆம் பிரிவின்கீழ் காலத்துக்குக்காலம் மத்திய வங்கியினால் அதற்கென வழங்கப்பட்ட பணிப்புகளுக்கு இணங்கியொழுங்குதல் வேண்டும்.

4. (1) இவ்வொழுங்குவிதிகளின்கீழ் வெளிநாட்டுச் செலாவணியிலான நானாவித மூலதனக் கொடுக்கல் வாங்கல்களில் ஈடுபடுகின்ற ஒவ்வோர் அதிகாரமளிக்கப்பட்ட வியாபாரியும் அல்லது மட்டுப்படுத்தப்பட்ட வியாபாரியும் அதற்கென ஆவணமுறையான சான்றைப் பெற்றுக்கொள்வதன் மூலம் பின்வருவனவற்றை நிச்சயித்தல் வேண்டும்:-

(அ) கொடுக்கல் வாங்கலை நிறைவேற்றுகின்ற ஆளின் நல்லெண்ணம்; அத்துடன்

(ஆ) அத்தகைய கொடுக்கல் வாங்கல் இவ்வொழுங்குவிதிகளுக்கிணங்கியொழுங்குகளுள்ளதென்று.

(2) இவ்வொழுங்குவிதிகளின்கீழ் நானாவித மூலதனக் கொடுக்கல் வாங்கல்களில் ஈடுபட்டுள்ள ஒவ்வோராளும், (1) ஆம் பந்தியின் நோக்கத்துக்காக அத்தகைய அதிகாரமளிக்கப்பட்ட வியாபாரிக்கு அல்லது மட்டுப்படுத்தப்பட்ட வியாபாரிக்கு அவசியமான எல்லா ஆவணமுறையான சான்றையும் வழங்குதல் வேண்டும்.

(3) ஒவ்வோர் அதிகாரமளிக்கப்பட்ட வியாபாரியும் அல்லது மட்டுப்படுத்தப்பட்ட வியாபாரியும் இவ்வொழுங்குவிதிகளின்கீழ் வெளிநாட்டுச் செலாவணியிலான அத்தகைய நானாவித மூலதனக் கொடுக்கல் வாங்கல்களை நிறைவேற்றுவதில் உரிய எல்லா விழிப்புக் கவனத்தையும் பிரயோகித்தல் வேண்டும்.

5. மத்திய வங்கியானது, இவ்வொழுங்குவிதிகளுக்கிணங்கியொழுங்குத் தவறுகின்ற எவரேனும் அதிகாரமளிக்கப்பட்ட வியாபாரி, மட்டுப்படுத்தப்பட்ட வியாபாரி அல்லது ஓர் அதிகாரமளிக்கப்பட்ட வியாபாரியாக அல்லது மட்டுப்படுத்தப்பட்ட வியாபாரியாகவிராத வேறெவரேனாமாள் தொடர்பில் சட்டத்தின் ஏற்பாடுகளின்கீழ் அது அவசியமெனக் கருதுகின்றவாறான அத்தகைய நடவடிக்கையை எடுக்கலாம்.

6. ஒழுங்குவிதி 2 இல் குறிப்பிடுசெய்யப்பட்ட ஒவ்வோர் அதிகாரமளிக்கப்பட்ட வியாபாரியும் அல்லது மட்டுப்படுத்தப்பட்ட வியாபாரியும் மற்றும் அத்தகைய அதிகாரமளிக்கப்பட்ட வியாபாரியினுடாக அல்லது மட்டுப்படுத்தப்பட்ட வியாபாரியினுடாக இவ்வொழுங்குவிதிகளின்கீழ் நானாவித மூலதனக் கொடுக்கல் வாங்கலில் ஈடுபட்டுள்ள ஆட்களும், அவர்கள் ஈடுபட்டுள்ள நானாவித மூலதனக் கொடுக்கல் வாங்கல்கள் இவ்வொழுங்குவிதிகளின்கீழ் அனுமதிக்கப்பட்ட கொடுக்கல் வாங்கல்களாக உள்ளன என்ற நிசுழவுக்கான எண்பிப்பாக எல்லாத் தகவல்களையும் ஆவணமுறையான சான்றையும், அத்தகைய கொடுக்கல் வாங்கல்களின் தேதியிலிருந்து ஆறாண்டுக் காலப்பகுதியொன்றுக்கு வைத்திருத்தல் வேண்டும்.

7. சட்டம் நடைமுறைக்குவருவதற்குமுன்னர் அளிக்கப்பட்டிருந்த (பொதுவான அல்லது விசேடமான) ஏதேனும் அங்கீகாரத்தின்கீழ் பொறுப்பேற்கப்பட்டவையும் இவ்வொழுங்குவிதிகளின் குறித்துரைக்கப்பட்ட நானாவித மூலதனக் கொடுக்கல் வாங்கல்களுக்குக் கணிசமானளவில் ஒத்ததாகவுள்ளவையுமான ஏலவேயுள்ள எல்லா நானாவித மூலதனக் கொடுக்கல் வாங்கல்களும், இவ்வொழுங்குவிதிகளினால் அல்லது எவையேனும் அடுத்துப்பின்னரான ஒழுங்குவிதிகளினால் குறிப்பாக வேறுபடுத்தப் பட்டாலொழிய, அத்தகைய அங்கீகாரத்தின்கீழ் அத்தகைய கொடுக்கல் வாங்கல்களுக்காகக் குறித்துரைக்கப்பட்ட நியதிநிபந்தனை களுக்கமைய, தொடர்ந்து நடாத்தப்படலாம்.

8. (1) இவ்வொழுங்குவிதிகளின் நோக்கத்துக்காகப் 'பெயர்குறிக்கப்பட்ட வெளிநாட்டு நாணயம்' என்பது, பின்வருவன என்று பொருளாகும்:-

(அ) ஐக்கிய அமெரிக்க டொலர் (ஐஅடொ);

(ஆ) யூரோ;

(இ) ஸ்டேர்லிங் பவுண்ட்;

(ஈ) அவுஸ்திரேலிய டொலர்;

(உ) சிங்கப்பூர் டொலர்;

(ஊ) சுவீடன் குரோனா;

(எ) சுவிஸ் பிரான்க்;

(ஏ) கனேடிய டொலர்;

(ஐ) ஹொங்கொங் டொலர்;

(ஒ) யப்பானிய யென்;

(ஓ) டென்மார்க் குரோனா;

(ஔ) நோர்வே குரோனா;

(ச) சீன ரென்மின்பி; அத்துடன்

(ங) நியூசீலாந்து டொலர்.

(2) மத்திய வங்கியானது, காலத்துக்குக்காலம், சட்டத்தின் 9ஆம் பிரிவின்கீழ் அதற்கென வழங்கப்பட்ட பணிப்புகளின்மூலம், (1) ஆம் பந்தியிற் குறித்துரைக்கப்பட்ட பெயர்குறிக்கப்பட்ட வெளிநாட்டு நாணயங்களைத் திருத்தலாம், மாற்றலாம் அல்லது அவற்றுக்கு எதனையும் சேர்க்கலாம்.

9. 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தின் 7 ஆம் பிரிவுடன் சேர்த்து வாசிக்கப்படும் 29 ஆம் பிரிவின்கீழ் ஆக்கப்பட்டவையும் 2019, ஒற்றோபர் 17 ஆந்தேதிய 2145/49 ஆம் இலக்க அதிவிசேட வர்த்தமானியில் வெளியிடப்பட்டவையுமான ஒழுங்குவிதிகள், அவற்றின்கீழ் செய்யப்பட்ட எதற்கும் பங்கமின்றி, இத்தால் ஒழிக்கப்படுகின்றன.

10. இவ்வொழுங்குவிதிகளின் நோக்கத்துக்காக-

‘சட்டம்’ என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டம் என்று பொருளாகும்;

‘அதிகாரமளிக்கப்பட்ட வியாபாரி’ என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதே பொருளையுடையதாதல் வேண்டும்;

‘மூலதனக் கொடுக்கல் வாங்கல்’ என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதே பொருளையுடையதாதல் வேண்டும்;

‘மத்திய வங்கி’ என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதே பொருளையுடையதாதல் வேண்டும்;

‘நடப்புக் கொடுக்கல் வாங்கல்’ என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதே பொருளையுடையதாதல் வேண்டும்;

‘கிட்டிய குடும்பவறுப்பினர்கள்’ என்பது, பெற்றோர், வாழ்க்கைத்துணை மற்றும் பிள்ளைகள் என்று பொருளாகும்;

‘அமைச்சர்’ என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதே பொருளையுடையதாதல் வேண்டும்;

‘பணச்சபை’ என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதே பொருளையுடையதாதல் வேண்டும்;

‘மட்டுப்படுத்தப்பட்ட வியாபாரி’ என்பது, 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்திலுள்ளவாறான அதே பொருளைக் கொண்டிருத்தல் வேண்டும்;

‘அரசுக்குச் சொந்தமான தொழில்முயற்சி’ என்பது, 2021, பெப்புருவரி 3 ஆந் தேதிய 2213/35 ஆம் இலக்க அதிவிசேட வர்த்தமானியில் வெளியிடப்பட்ட 2021 ஆம் ஆண்டின் 2 ஆம் இலக்க வெளிநாட்டுச் செலாவணி (இலங்கைக்கு வெளியே வதிகின்ற ஆளொருவரினால் இலங்கையில் பொறுப்பேற்கப்பட்ட மூலதனக் கொடுக்கல் வாங்கல்களின் வகுப்புகள்) பற்றிய ஒழுங்குவிதிகளிலுள்ளவாறான அதேபொருளைக் கொண்டிருத்தல் வேண்டும்.

அட்டவணை

(ஒழுங்குவிதி 2)

நானாவித மூலதனக் கொடுக்கல் வாங்கல்களின் வகுப்புகள்

அ. இலங்கைக்கு வெளியே வதிகின்ற ஆட்களுக்கு இலங்கையில் கடன்களையும் முற்பணங்களையும் வழங்குதல்

சட்டத்தின் ஏற்பாடுகளின்கீழ் மத்திய வங்கியினால் வழங்கப்பட்ட இயைபான பணிப்புகளுக்கமைய, அதிகாரமளிக்கப்பட்ட வியாபாரிகள் அல்லது மட்டுப்படுத்தப்பட்ட வியாபாரிகள், பின்வரும் ஆட்களுக்கு வெளிநாட்டு நாணயத்தில் அல்லது இலங்கை ரூபாக்களில் பெயர்குறிக்கப்பட்ட கடன்களையும் முற்பணங்களையும் வழங்கலாம்:-

(1) இன்னொரு நாட்டில் நிரந்தரமாக வதிபவர்களாகவும் இலங்கையிலுள்ள வதிவிட ஆதனமொன்றைக் கொள்ளுதல், நிர்மாணித்தல், அபிவிருத்தி செய்தல் அல்லது புனரமைத்தல் என்ற நோக்கத்திற்காக இரட்டைப் பிரசாவுரிமையைக் கொண்டுள்ள பிரசைகளாகவும் உள்ள இலங்கையர்கள்.

(2) இலங்கையில் பயன்படுத்தப்பட வேண்டிய ஏதேனும் நோக்கத்துக்காகவும் இலங்கைக்கு வெளியே தொழிலுக்கமர்த்தப்பட்டுள்ள அத்தகைய இலங்கையரின் வதிவுள்ள கிட்டிய குடும்பவறுப்பினர்களின் நடப்புக் கொடுக்கல் வாங்கல்களினது நோக்கத்துக்காகவும் இலங்கைக்கு வெளியே தொழிலுக்கமர்த்தப்பட்டுள்ள இலங்கையர்கள்.

ஆ. இலங்கைக்கு வெளியே கல்வியைத் தொடர்கின்ற இலங்கை மாணவர்களினாலான கடன்பெறுகைகள்

1. கல்விசார் நோக்கங்களுக்காக இலங்கைக்கு வெளியே சென்றுள்ள எவரேனும் இலங்கைப் பிரசை, வெளிநாட்டில் கல்வியைத் தொடர்ந்துகொண்டிருக்கும்பொழுது தனிவகுப்புக் கட்டணங்கள், வாழ்க்கைச் செலவுகள் மற்றும் வேறு கல்வியுடன் தொடர்புபட்ட செலவுகளை எதிர்கொள்ளும் நோக்கத்துக்காக வெளிநாடுகளிலுள்ள வங்கிகள், நிதிநிறுவனங்கள், பல்கலைக்கழகங்கள் அல்லது கல்வி நிறுவனங்களிடமிருந்து கடன்பெறுவதற்கும் இலங்கையிலிருந்து நிதிகளை அனுப்புவதன்மூலம் அத்தகைய கடன்களைத் திருப்பிச்செலுத்துவதற்கும் அனுமதியளிக்கப்படுகின்றார்.
2. எவரேனும் அதிகாரமளிக்கப்பட்ட வியாபாரி அல்லது மட்டுப்படுத்தப்பட்ட வியாபாரி, கொடுக்கல்வாங்கலின் நல்லெண்ணத்தைச் சரிபார்த்த பின்னரும் அவசியமான ஆவணமுறையான சான்றைப் பெற்றுக்கொண்டதன் பின்னரும், கல்விசார் நோக்கத்துக்காக இலங்கைக்கு வெளியே சென்றுள்ள அத்தகைய இலங்கைப் பிரசைகளின் இலங்கையிலுள்ள பெற்றோர் அல்லது பாதுகாவலர்களினால் கடன்களின் சேவைப்படுத்துதலும் திருப்பிச்செலுத்துகையாகவுமுள்ள வெளித்திரும்பல் அனுப்புகொடுக்கைகளை அந்தந்தக் கடன்கொடுக்கும் நிறுவனங்களுக்கு அளிக்கலாம்.
3. மேற்கூறப்பட்ட இலங்கைப் பிரசை நிரந்தரமான வதிவு விசாவை, இன்னொரு நாட்டில் நிரந்தர வதிவுரிமைக்கு அல்லது இன்னொரு நாட்டின் பிரசாவுரிமைக்கு (இரட்டைப் பிரசாவுரிமையுட்பட) உரித்தளிக்கின்றவொரு தற்காலிக வதிவு விசாவைப் பெற்றுக்கொள்ளும் பட்சத்தில், கடன்களைத் திருப்பிச்செலுத்துதல் தொடர்பிலான வெளித்திரும்பல் அனுப்புகொடுக்கைகள், அத்தகைய ஆளின் தகவுடைய புலம்பெயர் படிக்கு அமைந்தனவாதல் வேண்டும்.

இ. நிதிசார் பெறுதிக் கொடுக்கல் வாங்கல்களுடன் தொடர்புடைய கொடுப்பனவுகள்

அதிகாரமளிக்கப்பட்ட வியாபாரி அல்லது மட்டுப்படுத்தப்பட்ட வியாபாரி ஒருவர், அடிப்படைக் கொடுக்கல் வாங்கல்களின் நல்லெண்ணம் பற்றித் தம்மைத் திருப்திப்படுத்திய பின்னரும் மத்திய வங்கியினால் வழங்கப்பட்ட பணிப்புக்களுக்கிணங்கியொழுக்கவும் சட்டத்தின் ஏற்பாடுகளின்கீழ் அனுமதிக்கப்பட்ட நடப்புக் கொடுக்கல் வாங்கல்கள் மற்றும் மூலதனக் கொடுக்கல் வாங்கல்கள் (அதாவது, அத்தகைய அடிப்படைக் கொடுக்கல் வாங்கல்கள்) தொடர்பிலான நிதிசார் பெறுதிக் கொடுக்கல் வாங்கல்களுக்காக வெளிநாட்டு நாணயத்தில் கொடுப்பனவுகளைச் செய்யலாம்.

ஈ. தற்காலிக வதிவு விசாக்களின்கீழ் இலங்கையை விட்டுச்செல்வதற்கு உட்கருதுகின்ற ஆட்களுக்கு வெளிநாட்டுச் செலாவணியை விடுவித்தல்

ஓர் அதிகாரமளிக்கப்பட்ட வியாபாரி அல்லது மட்டுப்படுத்தப்பட்ட வியாபாரி, இலங்கைக் குடிவரவு, குடியகல்வுக் கட்டுப்பாட்டாளர் தலைமையதிபதியினால் அல்லது வேறு இயைபான அதிகாரியினால் வழங்கப்பட்ட கடவுச்சீட்டின்மீது இடப்பட்ட தோதான புறக்குறிப்பொன்றுடன், அதிகபட்சம் 15,000 ஐ.அ பொலருக்கு அல்லது வேறு வெளிநாட்டு நானயத்தில் அதற்குச் சமமானதற்கமைய, அத்தகைய ஆட்கள் கடல்கடந்த நாடுகளில் ஆரம்பத்தில் குடியமரும் நோக்கத்துக்கான அடிப்படைப் படியாகவுள்ள (ஓர் எதிர்காலத் தேதியில் அந்நாட்டில் நிரந்தர வதிவுரிமையை அல்லது பிரசாவுரிமையை அத்தனியாள் பெற்றுக்கொள்வதற்கு உரித்தளிக்கின்ற தற்காலிக வதிவு விசா தவிர்ந்த) தற்காலிக வதிவு விசாவின்மீது இலங்கையை விட்டுச்செல்வதற்கு உட்கருதுகின்ற இலங்கையில் வதிவுள்ள ஆளொருவருக்கு நியாயமான தொகையிலான வெளிநாட்டுச் செலாவணியை வழங்கலாம்.

உ. பண்டங்களின் ஏற்றுமதியாளர்களினால் ஏற்றுமதி வரும்படிகள் இலங்கைக்குத் திருப்பியனுப்பப்படுதல்

1. பண்டங்களின் ஏற்றுமதியாளர் ஒவ்வொருவரும், பண்டங்களின் ஏற்றுமதிக்காகப் பெறப்பட்ட கொடுப்பனவுகளை ஏற்றுமதித் திகதியிலிருந்து 180 நாட்களுக்குள் அல்லது மத்திய வங்கியினால் குறித்துரைக்கப்படக்கூடியவாறான அத்தகைய வேறு காலப்பகுதியினுள் இலங்கைக்குத் திருப்பியனுப்புதல் வேண்டும்.
2. பண்டங்களின் ஏற்றுமதியாளர் ஒவ்வொருவரும், ஒவ்வொரு ஏற்றுமதியினதும்மீதான தொடர்புடைய ஆவணச் சான்றை, கொடுப்பனவைப் பெற்றுக்கொள்ளும் அந்தந்த அதிகாரமளிக்கப்பட்ட வியாபாரிக்கு அல்லது மட்டுப்படுத்தப்பட்ட வியாபாரிக்குச் சமர்ப்பித்தல் வேண்டும்.

3. பண்டங்களின் ஏற்றுமதியாளர்களினால் இத்தலைப்பின் கீழான தேவைப்பாடுகளுக்கு இணங்கியொழுக்கப் படுவதனைக் கண்காணிப்பதற்கான அமைப்புமுறையொன்றை மத்திய வங்கி அறிமுகப்படுத்தலாம் என்பதுடன், விடயத்துக்கேற்ப, சட்டத்தின் 11 ஆம் பிரிவின் கீழ் அல்லது 26 ஆம் பிரிவின் கீழ் அவசியமென அது கருதக்கூடியவாறான அத்தகைய நடவடிக்கையையும் எடுக்கலாம்.

ஊ. இலங்கையில் வதியும் ஆளொருவரினால் இலங்கைக்கு வெளியே வதியும் ஆளொருவர் சார்பில் நிதிசார் உத்தரவாதங்கள் வழங்கப்படுதல்

1. ஓர் அதிகாரமளிக்கப்பட்ட வியாபாரி அல்லது மட்டுப்படுத்தப்பட்ட வியாபாரி, சட்டத்தின் ஏற்பாடுகளின்கீழ் மத்திய வங்கியினால் வழங்கப்பட்ட பணிப்புசளுக்கமைய, நடப்புக் கொடுக்கல் வாங்கல்களும் மூலதனக் கொடுக்கல் வாங்கல்களும் தொடர்பில், விடயத்துக்கேற்ப, வங்கி உத்தரவாதங்களை, முறிகளை அல்லது துணைநிலைக் கடன்பத்திரங்களை வழங்குவதற்கும் புதுப்பிப்பதற்கும் அனுமதிக்கப்படுகின்றது.
2. இலங்கை அரசாங்கம் அல்லது அரசுக்குச் சொந்தமான தொழில்முயற்சிகள் சர்வதேச முறிகளை வழங்குவதனை இயல்பெய்ததற்கு அல்லது இலங்கைக்கு வெளியே வதிகின்ற ஆளொருவரிடமிருந்து பெயர்குறிக்கப்பட்ட வெளிநாட்டு நாணயங்களில் கடன்பெறுவதற்கு நாட்டிற்கான பன்னாட்டு உத்தரவாதங்களை வழங்குவதற்கு இலங்கை அரசாங்கம் அனுமதிக்கப்படுகின்றது.
3. ஓர் அதிகாரமளிக்கப்பட்ட வியாபாரி அல்லது மட்டுப்படுத்தப்பட்ட வியாபாரி, சட்டத்தின் ஏற்பாடுகளின்கீழ் மத்திய வங்கியினால் வழங்கப்பட்டுள்ள பணிப்புசளுக்கமைய, அத்தகைய வங்கி உத்தரவாதங்களை, முறிகளை அல்லது துணைநிலைக் கடன்பத்திரங்களை வழங்குவதிலிருந்து எழுகின்ற செல்லுபடியான உரிமைக் கோரிக்கைகள் தொடர்பில் வெளித்திரும்பல் அனுப்புதொகைகளைச் செய்வதற்கும் அனுமதிக்கப்படுகின்றது.

எ. இலங்கைக்கு வெளியேயுள்ள ஒழுங்குபடுத்தப்பட்ட நிதி நிறுவனம் ஒன்றுடனான கணக்கொன்றைத் திறப்பதற்கும் பேணுவதற்கும் மற்றும் தொழிற்படுத்துவதற்கும் அனுமதிக்கப்பட்ட ஆட்கள்

1. பின்வரும் ஆட்கள் இலங்கைக்கு வெளியேயுள்ள ஒழுங்குபடுத்தப்பட்ட நிதிநிறுவனம் ஒன்றுடனான வெளிநாட்டு நாணயக் கணக்குகளைத் திறப்பதற்கும் பேணுவதற்கும் தொழிற்படுத்துவதற்கும் அனுமதிக்கப்படுகின்றனர்:

(அ) வியாபாரம், கல்வி அல்லது மருத்துவ நோக்கங்களுக்காகத் தற்காலிகமாக இலங்கைக்கு வெளியே சென்றுள்ள இலங்கையில் வதிவுள்ள ஆளொருவர்;

(ஆ) இச்சட்டம் பயனுக்கு வருமுன்னர் அல்லது வந்தபின்னர் எந்நேரத்திலும் இலங்கைக்கு வெளியே வதிபவராசவிருந்து இலங்கை ரூபாக்களை வெளிநாட்டுச் செலாவணியாக மாற்றுவதனை உட்படுத்தாமல் இலங்கைக்கு வெளியே வெளிநாட்டுச் செலாவணியை உழைத்துள்ள அல்லது வேறு வகையில் கொள்ளுதல் செய்துள்ள இலங்கையில் வதிகின்ற ஆளொருவர்;

(இ) இலங்கைக்கு வெளியே உயர்தொழில்சார் அல்லது தொழில்சார் சேவைகளை வழங்கி இலங்கைக்கு வெளியே வதிகின்ற ஆளொருவரிடமிருந்து அத்தகைய சேவைகளுக்காக வெளிநாட்டுச் செலாவணியில் கொடுப்பனவைப் பெறுகின்ற தனியாள் ஒருவர், இலங்கையில் பதிவுசெய்யப்பட்ட கம்பனி அல்லது குழுமம் ஒன்று;

(ஈ) இலங்கைக்கு வெளியே முதலீடு செய்வதற்குச் சட்டத்தின் ஏற்பாடுகளின்கீழ் பொதுவான அல்லது விசேடமான அனுமதி வழங்கப்பட்டிருந்த தனியாளொருவர், இலங்கையில் பதிவுசெய்யப்பட்ட கம்பனி அல்லது குழுமம் ஒன்று; ஆயின், அத்தகைய ஆள் சொல்லப்பட்ட முதலீட்டின் தேவைப்பாடொன்றாக இலங்கைக்கு வெளியே கணக்கொன்றைத் திறப்பதற்குத் தேவைப்படுத்தப்படுகின்றார்;

(உ) வணிகப் பொருட்களின் ஏற்றுமதியாளரொருவர்;

(ஊ) இன்னொரு நாட்டில் நிரந்தரமான வதிவுரிமையைக் கொண்டுள்ள ஆளொருவர்;

(எ) இரட்டைப் பிரசாவுரிமையைக்கொண்ட பிரசையொருவர்;

(ஏ) ஆளொருவருக்கு விசா வழங்குவதற்கான நிபந்தனை ஒன்றாக அவர் செல்கின்ற நாட்டிலுள்ள ஒழுங்குபடுத்தப்பட்ட நிதிநிறுவனம் ஒன்றுடன் கணக்கொன்றைத் திறப்பதற்கு மற்றும் பேணுவதற்கு விசாவை வழங்கும் அதிகாரியினால் அத்தகைய ஆள் தேவைப்படுத்தப்படுமிடத்து அத்தகைய நாட்டிற்கு கல்விக்காக இலங்கைக்கு வெளியே செல்வதற்கு உட்கருதுகின்ற இலங்கையில் வதிவுள்ள ஆளொருவர்;

(ஐ) கடல்கடந்த ஒரு வங்கியிடமிருந்து அல்லது நிதிநிறுவனத்திடமிருந்து கடன்பெறுவதற்குத் தகவுடைய இலங்கையில் கூட்டிணைக்கப்பட்ட சம்பனியொன்று; ஆயின், அத்தகைய சம்பனி, அத்தகைய கடன் உடன்படிக்கையின் நிபந்தனையொன்றாக இலங்கைக்கு வெளியே கணக்கொன்றைத் திறப்பதற்குத் தேவைப்படுத்தப்படுகின்றது.

2. (1) இலங்கைக்கு வெளியேயுள்ள ஒழுங்குபடுத்தப்பட்ட நிதிநிறுவனமொன்றுடன் கணக்கொன்றைத் திறந்து பேணிவந்தவரும் இவ்வட்டவணயின் தலைப்பு எ இன் 1 ஆம் பந்தியிற் குறித்துரைக்கப்பட்டவருமான எவரேனுமான், இவ்வொழுங்குவிதிகளுக்கு இணங்கியொழுகும் நோக்கங்களுக்காக அத்தகைய கணக்குகளை முடிவிடலாம்.
- (2) இவ்வட்டவணயின் தலைப்பு எ இன் 1 ஆம் பந்தியில் குறித்துரைக்கப்பட்ட ஆளொருவரினால் திறக்கப்பட்ட கணக்கொன்றுக்கு, இலங்கைக்கு வெளியே சட்டப்படியாக உழைக்கப்பட்ட, பெறப்பட்ட அல்லது கொள்ளப்பட்ட அல்லது சட்டத்தின் ஏற்பாடுகளின்கீழ் ஓர் அதிகாரமளிக்கப்பட்ட வியாபாரியிடமிருந்து அல்லது மட்டுப்படுத்தப்பட்ட வியாபாரியிடமிருந்து அத்தகைய ஆளின் பெயரில் இலங்கையில் பெற்றுக்கொள்ளப்பட்ட வெளிநாட்டு நாணயம் வரவுவைக்கப்படலாம்.
- (3) இவ்வட்டவணயின் தலைப்பு எ இன் 1 ஆம் பந்தியிற் குறித்துரைக்கப்பட்ட ஆட்களினால் திறக்கப்பட்ட கணக்குகளிலான நிதிகள், கணக்குவைத்திருப்பவரின் எவையேனும் வெளிநாட்டுச் செலாவணிக் கொடுக்கல் வாங்கல்களுக்காகப் பயன்படுத்தப்படலாம்.
- (4) இவ்வட்டவணயின் தலைப்பு எ இன் 1 ஆம் பந்தியின்கீழ் இலங்கைக்கு வெளியேயுள்ள நிதிநிறுவனமொன்றுடன் கணக்கொன்றைத் திறந்து பேணுவதற்கு அனுமதிக்கப்பட்ட ஆளொருவர், அதன் கண்ணுள்ள (ஆ), (இ), (ஊ), (எ) மற்றும் (ஏ) என்னும் உட்பந்திகளிற் குறித்துரைக்கப்பட்ட வகுதிகளுக்காகத் தவிர, கணக்கானது எந்நோக்கங்களுக்காகத் திறக்கப்பட்டதோ அந்நோக்கங்களை நிறைவேற்றிய தேதியிலிருந்து ஒருமாதத்தினுள் இலங்கைக்கு வெளியே அத்தகைய ஆளினால் திறக்கப்பட்ட கணக்குகளில் எஞ்சியுள்ள எவையேனும் மீதியான நிதிகளை இலங்கைக்குத் திருப்பியனுப்புதல் வேண்டும்.
- (5) இவ்வட்டவணயின் தலைப்பு எ இன் 1 ஆம் பந்தியின் (ஏ) என்னும் உட்பந்தியிற் குறித்துரைக்கப்பட்ட வகுதியின்கீழ் இலங்கைக்கு வெளியே கணக்கொன்றைத் திறப்பதற்கும் பேணுவதற்கும் அனுமதிக்கப்படும் ஆளொருவருக்கு அத்தகைய நாட்டினால் மாணவ விசாவொன்று மறுக்கப்பட்டுள்ளவிடத்து அல்லது அத்தகைய ஆள் மாணவ விசாவைப் பெற்றுக்கொண்ட பின்னர் கற்கைகளைத் தொடங்காதிருப்பதற்கு முடிபுசெய்யுமிடத்து, அத்தகைய ஆள், அத்தகைய முடிபு எடுக்கப்பட்ட தேதியிலிருந்து ஒருமாதத்தினுள் இவ்வொழுங்குவிதியின்கீழ் அத்தகைய ஆளினால் இலங்கைக்கு வெளியே திறக்கப்பட்ட கணக்கின் வரவுக்கிருக்கும் எல்லாப் பணங்களையும் திருப்பியனுப்புதல் வேண்டும்.

ஏ. இலங்கையில் அல்லது இலங்கைக்கு வெளியே வதிகின்ற நாட்டினத்தவர்கள் அல்லாதோருக்கு ஆயுட்காப்புறுதிப் பத்திரங்களை வழங்குதல்

1. 2000 ஆம் ஆண்டின் 43 ஆம் இலக்க, காப்புறுதித்தொழிலை ஒழுங்குபடுத்தற் சட்டத்தின்கீழ் இலங்கையில் காப்புறுதித் தொழிலைக் கொண்டுவந்தவதற்குப் பதிவுசெய்யப்பட்ட கம்பெனியொன்று, காப்புறுதி தொடர்பாக இலங்கையின் ஏதேனும் எழுத்திலான சட்டத்துக்கமைய, இலங்கையில் அல்லது இலங்கைக்கு வெளியே வதிவுள்ள நாட்டினத்தவர்கள் அல்லாதோர் தொடர்பில் (அதாவது காப்புறுதிசெய்யப்பட்டவர்) விடயத்துக்கேற்ப, இலங்கை ரூபாக்களில் அல்லது வெளிநாட்டு நாணயத்தில் பெயர்குறிக்கப்பட்ட ஆயுட்காப்புறுதிப்பத்திரங்களை வழங்குவதற்கு அனுமதிக்கப்படுகின்றது.
2. ஓர் அதிகாரமளிக்கப்பட்ட வியாபாரி அல்லது மட்டுப்படுத்தப்பட்ட வியாபாரி, காப்புறுதி தொடர்பாக இலங்கையின் ஏதேனும் எழுத்திலான சட்டத்துக்கமைய, முறையான ஆயுட்காப்புறுதிப் பத்திரங்களுக்கிணங்க, நன்மைகளாக (அதாவது, அத்தகைய காப்புறுதிப்பத்திரம் வைத்திருப்பவர் காப்புறுதிப்பத்திரக்காலத்துக்கப்பால் உயிரோடாடிக்கும் பட்சத்தில் காப்புறுதிசெய்யப்பட்டவருக்கான முதிர்வு நன்மைகள், காப்புறுதிப்பெய்யப்பட்டவர் இறப்பதன்மேல் பயனுகரிகளுக்கான இறப்பு நன்மைகள் அல்லது ஒப்படைப்புப்பெறுமதி), இத்தலைப்பின்கீழ் மேலே 1 ஆம் பந்தியிற் குறிப்பீடு செய்யப்பட்ட கம்பெனியொன்றினாலான கொடுப்பனவுகளாகவுள்ள வெளித்திரும்பல் அனுப்புவதொகைகளைச் செய்வதற்கு அனுமதிக்கப்படுகின்றது.